

ISLAM: AGAMA, SEJARAH, DAN TAMADUN

Lau Chun Kuang
Salwani Sulaiman
Kamarul Azmi Jasmi

Faculty of Islamic Civilization, Universiti Teknologi Malaysia

Suggested Citation:

Kuang, L. C., Sulaiman, S., & Jasmi, K. A.(2012). Islam: Agama, Sejarah, dan Tamadun in *Prosiding Seminar Tamadun 2012* at Marbawy Hall, Faculty of Islamic Civilization, Universiti Teknologi Malaysia on 21 April 2012, pp. 147-162. ISBN 978-967-0194-19-6.

Abstrak

Islam dan dunia Islam memperlihatkan mengenai penyebaran dan pertumbuhan demografi umat Islam pada masa kini. Prinsip agama Islam mendominasi tamadun dunia utama dan ini membuka mata dunia untuk lebih mengenali Islam dengan lebih terperinci. Walaupun dunia Islam tertumpu di Asia dan Afrika, masih wujud juga minoriti umat Islam di benua lain seperti Amerika Utara, Amerika Selatan dan Eropah. Penyebaran Islam di dunia Arab, Parsi, India, Turki, Alam Melayu, dan benua Eropah mencipta tamadun Islam yang menghasilkan kepelbagaian budaya, pembentukan intelektual yang kritis, seni bina yang berbeza mengikut budaya, kemajuan dalam bidang sains dan teknologi, dan susunan sosial yang adil dan saksama. Di samping itu, dunia Islam juga menunjukkan kepelbagaian dan perpaduan Islam. Hal ini jelas dengan wujudnya kumpulan seperti Khawarij, Sunni dan Syiah dalam kalangan umat Islam. Jumlah umat Islam juga tumbuh bak cendawan selepas hujan dan menjadi agama yang kedua terbesar di dunia selepas agama Kristian.

ISLAM: AGAMA, SEJARAH DAN TAMADUN

Lau Chun Kuang
Salwani Sulaiman
Kamarul Azmi Jasmi

ABSTRAK

Islam dan dunia Islam memperihalkan mengenai penyebaran dan pertumbuhan demografi umat Islam pada masa kini. Prinsip agama Islam mendominasi tamadun dunia utama dan ini membuka mata dunia untuk lebih mengenali Islam dengan lebih terperinci. Walaupun dunia Islam tertumpu di Asia dan Afrika, masih wujud juga minoriti umat Islam di benua lain seperti Amerika Utara, Amerika Selatan dan Eropah. Penyebaran Islam di dunia Arab, Parsi, India, Turki, Alam Melayu, dan benua Eropah mencipta tamadun Islam yang menghasilkan kepelbagaian budaya, pembentukan intelektual yang kritis, seni bina yang berbeza mengikut budaya, kemajuan dalam bidang sains dan teknologi, dan susunan sosial yang adil dan saksama. Di samping itu, dunia Islam juga menunjukkan kepelbagaian dan perpaduan Islam. Hal ini jelas dengan wujudnya kumpulan seperti Khawarij, Sunni dan Syiah dalam kalangan umat Islam. Jumlah umat Islam juga tumbuh bak cendawan selepas hujan dan menjadi agama yang kedua terbesar di dunia selepas agama Kristian.

PENGENALAN

Sejarah Islam bermula sekitar 610 CE di Mekah, Barat Saudi. Timur Tengah merupakan buaian kepada beberapa tamadun tertua di dunia dan merupakan tempat terlahirnya beberapa agama monoteistik awal termasuk agama Islam. Untuk memahami sifat dan perkembangan Islam,

kita mesti melihat pada konteks geopolitik dan pengaruh agama Yahudi dan Kristian (Peter R. Demant, 2006).

Islam dan dunia Islam memainkan peranan sejarah ketamadunan manusia. Istilah Islam berasal dari perkataan Arab *Salamah* yang bermaksud “kedamaian”. Makna perkataan Islam juga bermaksud “penyerahan” atau “menyerah diri”. Hal ini merujuk kepada penyerahan kepada kehendak atau ketentuan Ilahi. Istilah Islam juga merujuk kepada ketenangan jiwa yang dicapai melalui penyerahan dan ketaatan kepada Tuhan. Umat Islam percaya berserah diri kepada Allah dan bertawakal kepada-Nya akan membawa keamanan yang muktamad dan dianggap pencapaian yang terbesar bagi umat manusia dalam membentuk keperibadian yang unggul (Masoud Kheirabadi, 2004).

Ciri-ciri utama Ideologi Islam adalah ia tidak mengakui konflik, bahkan tiada pengasingan yang ketara antara kehidupan kerohanian dan kehidupan duniawi (Sayyid Abul A'la Maududi, 1948). Islam adalah agama yang bersifat universal, bermakna mesej Islam adalah untuk seluruh umat manusia, tidak kira di mana mereka berada. Setiap umat Islam digalakkan untuk menyebarkan ajaran Allah dan mengajak orang lain untuk memeluk Islam. Islam menyeru umatnya untuk mengamalkan kebaikan dan meninggalkan segala larangan Allah. Ajaran Islam perlu dipatuhi dan dihormati setiap masa seperti yang ditetapkan oleh Islam sendiri untuk menjaga hak asasi manusia sejagat (Seyyed Hossein Nasr, 2003).

KAJIAN ISLAM PADA MASA KINI

Dalam dunia yang serba moden ini, kesedaran masyarakat Barat mengenai realiti Islam adalah semakin menyeluruh. Jika kita mengimbas kembali beberapa isu yang berlaku dalam tempoh beberapa dekad yang lalu, konflik Timur Tengah antara Arab dengan Yahudi, pergolakan revolusi Iran, perang saudara di Yugoslavia di mana Islam Bosnia berperang di antara *feuding Ortodoks Serb* dan *Catholic Croats*, pemecahan *Soviet Union* dan kemunculan beberapa republik Muslim secara tiba-tiba, kesan tragedi 11 September 2001 di *New York* dan *Washington*, atau penggunaan nama-nama Muslim yang kerap terpampang

di dada-dada akhbar Amerika, menjadi sebab utama Islam menjadi perhatian dunia dan peranan Islam lebih penting dalam membentuk dimensi baru dalam hidup manusia pada hari ini.

Selain itu, Islam dianggap sebagai agama yang paling terpesong dan sangat bertentangan dengan ajaran agama Kristian sekiranya dibandingkan dengan semua agama yang terdapat di Amerika. Prinsip agama Islam mendominasi tamadun dunia utama dan ini membuka mata dunia untuk lebih mengenali Islam dengan lebih terperinci. Kajian Islam adalah amat penting bagi negara Barat kerana agama Islam dan tamadun Islam memainkan peranan yang amat penting sehingga diterima sebagai asal-usul dan pembangunan tamadun Eropah dan Amerika. Kini, agama Islam menjadi agama kedua terbesar di Eropah dan jumlah umat Islam di Eropah hampir sama dengan jumlah penganut agama Yahudi di Amerika. Namun, kajian agama Islam adalah penting kerana berhubungkait dengan wahyu daripada Allah di dunia Abrahamik di mana agama Yahudi dan Kristian berasal (Seyyed Hossein Nasr, 2003).

ISLAM SEBAGAI WAHYU AKHIR DAN KEMBALI KEPADA AGAMA ZAMAN ASAL

Al-Quran merupakan wahyu yang diturunkan oleh Tuhan kepada manusia dalam bahasa Arab. al-Quran adalah dikatakan bukan sahaja lengkap tetapi tidak berubah dan mengandungi lebih daripada 6000 ayat yang menjelaskan hubungan antara manusia dengan Tuhan dan alam ghaib, hubungan antara manusia dengan manusia, serta hubungan antara manusia dengan makhluk-makhluk lain (Zulkiflee Haron, et. al., 2011). Islam percaya bahawa agamanya adalah agama dunia utama yang terakhir dalam sejarah manusia dan percaya bahawa tiada lagi wahyu sehingga sejarah manusia ini berakhir. diterangkan secara jelas dalam al-Quran berkaitan dengan peristiwa eskatologi, iaitu kematian dan hidup lepas mati. Itulah sebab Nabi yang merupakan utusan Allah di muka bumi ini dipanggil “MohorNabi” (*khātam al-anbiyā'*). Islam adalah pautan akhir dalam sejarah manusia yang bermula daripada Adam, nabi pertama menurut sejarah Islam dan turut dikenali sebagai bapa kepada seluruh umat manusia. Islam menegaskan bahawa Allah

adalah Satu (*al-Ahad*) dan semua umat manusia haruslah berserah diri kepada-Nya, pembawa keamanan dan ketenangan. Maka, nama Islam membawa makna “berserah diri kepada kehendak Tuhan Yang Maha Esa (dipanggil Allah dalam bahasa Arab).

Seseorang itu perlu bersaksi di hadapan dua pernyataan rasmi (*shahādahs*) untuk menjadi seorang Muslim dan mempercayai bahawa “Tiada Tuhan selain Allah” (*Lā ilāha illa Llāh*) serta “Muhammad adalah Rasul Allah” (*MuhammadunrasūlAllāh*). Kedua-dua pernyataan rasmi ini mengandungi pesanan utama yang ingin disampaikan dalam ajaran Islam, iaitu perpaduan Prinsip Ilahi dan penerimaan mesej perpaduan melalui orang yang dipilih Allah sebagai nabi akhir-Nya. al-Quran sangat menitikberatkan Perpaduan dan Keesaan Allah, seperti yang tertulis dalam al-Quran, “*Katakanlah (wahai Muhammad): (Tuhanku) ialah Allah Yang Maha Esa, Allah menjadi tumpuan sekalian makhluk untuk memohon sebarang hajat, Allah tidak beranak dan tidak diperanakkan, dan tiada sesiapa yang serupa dengan-Nya.*” (Surah al-Ikhlās, 112: 1-4).

Istilah “Allah” merujuk kepada Prinsip Ilahi dalam bahasa Arab. Secara dasarnya, Kristian Arab dan Yahudi Arab merujuk Tuhan mereka sebagai Allah seperti umat Islam. Oleh itu, istilah “Allah” ditafsir sebagai “Tuhan” dengan syarat istilah ini tidak merujuk secara khusus kepada agama Kristian. Islam setiasa menegaskan maha mengetahui, kemahakuasaan, rahmat dan kemurahan hati Allah sebagai Satu. Islam juga meletakkan realiti manusia sebelum kehadiran ketuhanan dan realiti yang bersifat tersirat ini terukir pada hati semua lelaki dan wanita secara semulajadi seperti yang dicatatkan dalam al-Quran. Oleh itu, jika dikaji mengikut al-Quran, sebelum kewujudan dunia, Allah bertanya kepada manusia, “*Bukankah saya Tuhan kamu?*” bukan seorang, tetapi seluruh umat manusia termasuk lelaki dan perempuan menjawab, “*Ya, sesungguhnya kami menjadi saksi.*” (Surah *al-A’raf*, 7: 172).

Sebagai agama kemanusiaan yang terakhir, Islam juga menandakan kembalinya agama ke agama asal dan menamakannya dengan sewajarnya. Islam merupakan satu agama yang tidak berdasarkan peristiwa sejarah tertentu atau kolektiviti etnik tetapi berdasarkan kebenaran yang asaldan sejagat. Islam melihat dirinya sebagai jalan kembali kepada kebenaran yang dipercayai ini dan melepasi semua jangkitan sejarah. Pada hakikatnya,

al-Quran, merujuk Nabi Ibrahim a.s. yang hidup lama sebelum manifestasi bersejarah Islam yang merupakan kepunyaan monoteisme asal, walaupun terdapat kejatuhan masyarakat Arab sebelum kebangkitan Islam.

Kejatuhan masyarakat Arab merujuk kepada bentuk penyembahan berhala dan politeisme yang dikenali sebagai zaman jahiliah (*al-jāhiliyyah*) oleh umat Islam. Islam adalah suatu penyata kepada kepercayaan Nabi Ibrahim a.s. dan Adam. Islam berperanan dalam memulihkan monoteisme asal tanpa mendapat pandangan umat seperti apa yang dapat dilihat dalam kes Judaisme, atau peristiwa sejarah manusia.

Nabi sentiasa menegaskan bahawa dia tidak membawa sesuatu yang baru tetapi hanya mengesahkan kebenaran yang sedia ada. Ciri-ciri asal mesej Islam yang disampaikan bukan sahaja dapat dilihat dari segi sifat asas, kesejagatan, dan kesederhanaan tetapi juga termasuk sikap terhadap agama itu dan juga kebijaksanaannya. Islam sentiasa menuntut para nabi daripada dunia Abrahamik dan pra-Abrahamik seperti Nuh dan Adam adalah tersendiri, sehingga pusat rohani dan tokoh agama ini memainkan peranan yang lebih penting dalam ketaqwaan Islam daripada apa yang mereka lakukan dalam kehidupan agama Kristian seharian. Islam dapat memelihara suasana dunia Abrahamik dan kehidupan tradisional tamadun Islam sehingga membolehkan masyarakat Barat yang melancong ke kawasan tradisional Muslim mengingati dunia kenabian (Seyyed Hossein Nasr, 2003).

PERPADUAN DAN KEPELBAGAIAN DALAM TRADISI ISLAM: SUNNI DAN SYIAH

Perpaduan adalah tidak ketara tanpa memasuki dunia kepelbagaian, namun ini juga menunjukkan perpaduan hanya wujud sekiranya wujudnya dunia yang penuh dengan kepelbagaian. Islam yang amat menekankan perpaduan. Malah, Islam tidak dapat mengelak daripada wujudnya kepelbagaian ataupun menyepadukan satu segmen besar kemanusiaan yang datang daripada latar belakang yang berbeza dari segi etnik, bahasa, dan budaya tanpa membuat tafsiran yang pelbagai dan meneliti terhadap ajarannya.

Ajaran Islam ini diterjemah dan jurubahasa yang ditugaskan untuk menterjemah ajaran ini mengikut rangka orthopraksi dan ortodoks Islam. Oleh itu, agama Islam diterapkan di sekolah dan tafsiran yang pelbagai yang berakar umbi pada prinsip wahyu Islam. Elemen paling penting yang akan menyatukan mazhab agama Islam adalah kedua-dua pernyataan rasmi dalam Islam (*shahādahs*) itu. Menurut *shahādah* pertama, “*Tidak ada Tuhan lain selain Allah*” (*Lā ilāha illa’Llāh*), semua Muslim pegang teguh kepada Prinsip Ilahi dan bergantung penuh padanya. Menurut *shahādah* kedua, “*Muhammad adalah Rasul Allah*” (*Muhammadun rasūl Allāh*) pula, mereka sedia menerima kerasulan Nabi dan seterusnya menjadi umat Islam yang suci dan dipanggil Muslim. Selain itu, semua Muslim bersetuju bahawa al-Quran adalah kata demi kata wahyu Allah. Muslim juga bersetuju dengan teks dan kandungan al-Quran di mana tiada variasi teks dalam kalangan mazhab walaupun maksud Kitab Suci (*takwil*) adalah berbeza antara satu sekolah dengan sekolah yang lain.

Di samping itu, umat Islam juga bersetuju dengan dunia akhirat walaupun terdapat perbezaan dari segi tahap tafsiran ajaran al-Quran dan *Hadīth* (kata-kata Nabi) mengenai eskatologi (kematian dan hidup lepas mati) ini. Umat Islam juga amat bersatu dalam upacara utama yang dijalankan seperti doa harian, berpuasa untuk menunaikan haji dan sebagainya walaupun terdapat juga perbezaan kecil dalam butiran upacara tersebut yang berbeza antara pelbagai sekolah Undang-undang Islam.

Akhir sekali, seseorang Muslim mesti mempraktikkan semangat yang berpunca dari wahyu al-Quran dan rahmat (*barakah*) Nabi daripada kewujudan-Nya dan Sunnah-Nya (amal) yang berpunca daripada hakikat bahawa agama Islam adalah agama yang berhubungan rapat dengan pintu syurga dan mempercayai bahawa kewujudan syurga bukan hanya satu peristiwa sejarah lampau. Faktor-faktor yang kurang ditakrif ini walau bagaimanapun menjadi elemen yang penting yang menyatukan Islam dan dunia Islam. Islam juga memiliki manifestasi yang lebih konkrit terutamanya dalam fahaman Sufisme. Fahaman Sufisme merupakan mistik dan esoterik Islam yang menyediakan satu kuasa yang tersembunyi untuk perpaduan dunia Islam. Kesannya adalah jelas jika kita melihat bagaimana al-Quran yang dilafazkan dalam bahasa Arab mampu mengubah

jiwa umat Islam sama ada mereka orang Arab ataupun Benggali; mempengaruhi senibina dan perancangan bandar-bandar Islam sama ada di Maghribi atau Persia; mempengaruhi pakaian traditional Muslim dan budaya menanggalkan kasut sebelum memasuki rumah sama ada di Senegal atau Malaysia.

Kita tidak dapat menafikan kewujudan kepelbagaian pada pelbagai peringkat samaada Kitab Suci (*takwil*), undang-undang, teologi, falsafah, sosial dan politik. Namun, Nabi berkata, “perbezaan pandangan dalam kalangan ulama (*‘ulamā*)” dalam masyarakat adalah satu rahmat daripada Allah. ”Kepelbagaian tafsiran al-Quran dan *Hadīth*, sekolah-sekolah yang berbeza dari segi undang-undang, kepelbagaian tafsiran teologi dan falsafah, dan tuntutan politik atas asas tafsiran teks agama wujud sepanjang sejarah Islam. Perbezaan dan kepelbagaian ini sering membawa kepada persaingan sengit agama mahupun peperangan. Walau bagaimanapun, perbezaan dan kepelbagaian ini tidak mampu memusnahkan perpaduan Islam sama ada dari segi agama atau tamadun. Ia adalah merujuk kepada sabda Nabi bahawa masyarakat Islam akan dibahagikan kepada 72 sekolah selepas-Nya, yang hanya satu sekolah sahaja yang mempunyai kebenaran yang lengkap dan sepenuhnya. Dengan berkata ini, Nabi bukan sahaja pelbagai sekolah yang akan muncul tetapi juga menunjukkan kebenaran kedua-dua *shahādahs* itu. Tambahan pula, Nabi tidak merujuk kepada dimensi hierarki Islam dan tahap tafsiran tentang kebenarannya.

Hampir semua umat Islam tergolong kepada salah satu daripada tiga kumpulan ini: Sunni, Syiah dan Khawarij. Kumpulan inilah yang terdiri daripada mereka yang menentang tuntutan kedua-dua *‘Alī and Mu‘āwiyah* sebagai khalifah yang akan dibincang kemudian. Khawarij dikatakan merupakan kumpulan yang paling kecil dan sehingga hari ini, pewaris mereka yang dikenali sebagai *‘Ibādīs* kekal tertumpu di sekitar Oman dan selatan Algeria. Sunni dan Syiah merupakan bahagian yang paling penting dalam Islam. Sunni, istilah yang berasal daripada *ahl al-sunnah wa’l-jamā‘ah* yang membawa maksud “pengikut sunnah Nabi dan majoriti” merupakan majoriti umat Islam (kira-kira 86 hingga 87 peratus). Manakala hanya kira-kira 13 hingga 14 peratus daripada umat Islam merupakan Syiah. Syiah merupakan satu perkataan yang

berasal daripada *shī'at 'Alī* yang membawa maksud “pengikut ‘Alī (*'Alī ibn Abī Tālib*).” Syiah seterusnya pula dibahagikan kepada 12 Iman Syiah, *Ismā'īlīs*, dan *Zaydīs*. Antara 12 Iman atau *Ithnā 'ashariyyah*, Syiah merupakan golongan yang paling banyak yang terdiri daripada hampir 150 juta penduduk yang kebanyakannya menetap di Iran, Iraq, Lubnan, Teluk Parsi, Arab Saudi Timur, Afghanistan, Azerbaijan, Pakistan dan India. Majoriti Syiah boleh dijumpai di Iran, Iraq, Azerbaijan dan Bahrain manakala Syiah membentuk masyarakat agama yang tunggal dan terbesar di Lubnan (Groff P. S., 2007).

Ismailis merupakan cabang yang penting daripada Syiah. *Ismailis* mempercayai bahawa Isma'il ibn Ja'far merupakan Imam yang ketujuh. Antara pergerakan *Ismailis* adalah pengasas dinasti Fatamid di Tunisia dan Mesir, propaganda mubaligh mereka (da'is) di seluruh wilayah Sunni 'Abbasiyah, dan Hasan-i Sabbah yang mengasaskan negeri Nizari Isma'ili di Persia dan Syria (Groff P. S., 2007). *Ismailis* memainkan peranan yang penting dalam sejarah Islam dan menubuhkan khalifah mereka yang tersendiri di Mesir dalam tempoh *Fā. timid* antara abad ke-4/10 dan 5/11. Namun kini, *Ismailis* bertaburan dalam pelbagai komuniti di mana kebanyakannya di beberapa bandar di Pakistan dan India. Masyarakat *Ismailis* juga bertaburan sekitar Afrika Timur, Syria, wilayah Pamir dan Hindu Kush di Afghanistan, Pakistan dan Tajikistan. Mereka juga merupakan sebuah masyarakat yang ketara di Kanada yang terdiri daripada imigran dari Afrika Timur, India dan Pakistan. Masyarakat *Ismailis* terdapat dua cabang utama, iaitu satu yang berpusat di India dan satu lagi terdiri daripada masyarakat yang bertaburan di bawah arahan Aga Khan. Pengikut Aga Khan menganggap beliau sebagai Imam mereka. Ia adalah sukar untuk memberi angka yang tepat bagi masyarakat *Ismā'īlīs* tetapi dianggarkan terdapat beberapa juta masyarakat *Ismā'īlīs* yang bertaburan di seluruh dunia. Seterusnya, terdapat beberapa juta *Zaydīs* yang dikatakan hampir seluruh masyarakatnya berada di Yaman.

Persoalan pewarisan pula menjadi isu penting setelah Syiah berpisah daripada Sunni atas kematian Nabi mereka. Majoriti masyarakat memilih Abū Bakr, sahabat terhormat Nabi untuk menjadi khalifah (dari Bahasa Arab *khalīfah*) yang pertama manakala terdapat sebilangan kecil masyarakat

yang percaya bahawa 'Alī, sepupu Nabi lebih sesuai untuk menjadi khalifah pertama. Walau bagaimanapun, masalah ini adalah lebih mendalam daripada personaliti seseorang itu malah ia juga berkenaan dengan kemampuan seseorang itu untuk mencapai kejayaan seperti yang dicapai oleh Nabi.

Golongan Sunni percaya bahawa tugas seorang itu adalah untuk melindungi Undang-undang Ilahi, bertindak sebagai hakim, memerintah masyarakat tersebut serta memelihara ketenteraman dan sempadan dunia Islam. Golongan Syiah pula percaya bahawa seorang itu seharusnya dapat mentafsir al-Quran dan Undang-undang secara mendalam. Oleh itu, Syiah berpendapat bahawa orang itu harus dipilih oleh Allah dan Nabi tapi bukan dipilih oleh masyarakat semata-matanya. Seseorang itu biasanya dipanggil Imam di mana orang itu tidak mempunyai ciri-ciri kenabian tetapi seseorang itu menerima kuasa dalaman rohani Rasulullah (*walāyah/wilāyah*). Tambahan pula, Syiah mengenal pasti orang itu adalah 'Alī ibn Abī . Tālib yang mereka percaya Rasulullah s.a.w. memilihnya sebagai pengganti-Nya sebelum kematian-Nya. Oleh itu, Syiah banyak berkaitan dengan keluarga Rasulullah (*ahl al-bayt*) dan Imam yang wujud selepas itu kebanyakan merupakan keturunan 'Alī and Fā. timah, anak perempuan Nabi.

Masyarakat Syiah pula menganggap Imam sebagai seorang pemerintah masyarakat Islam yang sah. Akibatnya, sebanyak 12 Imam Syiah ditolak sehingga Revolusi Iran pada tahun 1979. Segala kuasa politik yang ada sejak zaman 'Alī datang ke akhirnya setelah beliau dibunuh. Mereka mempercayai bahawa antara 12 Imam itu, *Mahdī* ialah *ghaybah* yang tidak wujud di dunia tetapi kewujudannya tidak dapat dinafikan. Mereka mempercayai bahawa semua kuasa politik yang sah mesti berasal daripada *Mahdī* dan dia akan muncul satu hari nanti untuk menegakkan keadilan dan keamanan dunia yang merupakan sebahagian daripada peristiwa eskatologi (kematian dan hidup selepas mati) yang dipercayai akan membawa sejarah manusia ke penghujungnya. Akibat daripada pemerintahan tokoh agam Shiah secara langsung di Iran (sejak 1979 dan Revolusi Iran), tafsiran baru atas hubungan antara agama dan pihak berkuasa kerajaan dibuat tetapi kepentingan dan peranan Imam masih dikekalkan.

Syiah disatukan atas kesyahidan Imam ketiga, *Husayn ibn 'Alī* yang terbunuh pada abab 1/7 bersama-sama dengan kebanyakan pengikutnya. Tubuh badannya dikembumikan di *Karbalā'* Iraq manakala kepalanya dibawa ke Kaherah di mana ia dikebumikan dan satu tempat suci dibina untuknya. Tempat suci itu masih kekal di tengah-tengah bandar Kaherah sehingga hari ini. Seterusnya, 12 Imam Syiah terus menjalankan pergerakan protes untuk meningkatkan kepentingan politik mereka tetapi mereka tidak mendapat apa-apa kuasa politik yang sepenuhnya ke atas mana-mana kawasan dunia Islam sehingga *Safavids* menakluki Parsi pada tahun 907/1501 dan menubuhkan 12 Imam Syiah sebagai agama rasmi negeri. Bagi *Isma'īlism*, mereka melakukan manifestasi politik utama dalam sejarah Islam awal terutamanya dengan kewujudan *Fātimids* yang berpangkalan di Mesir dari 297/909 hingga 567/1171, yang memerintah kawasan yang luas dari Tunisia hingga ke Syria. *Zaydīs* pula berpangkalan di Yaman dan umatnya memerintah Yaman sehingga pencerobohan Mesir pada tahun 1962.

Syiah tidak boleh dianggap sekadar gerakan politik sahaja. Sebaliknya, Syiah membangunkan sekolah undang-undang, teologi, falsafah dan sains agama termasuk kaedah mentakwil al-Quran. Kedudukan Syiah dan Sunni kadang-kadang didebat dan konfrontasi berlaku dalam pelbagai bidang sains agama. Walaupun terdapat konfrontasi politik antara Sunni dan Syiah dan kuasa-kuasa Barat mulai mengeksploitasi perbezaan ini dan menjajah dunia Islam pada abad ke-11/17, Sunni dan Syiah juga dikatakan pernah melalui kehidupan aman dan damai yang panjang terutamanya pada abad yang lalu. Pada abad yang lalu, ulama agama mereka berusaha giat untuk mewujudkan banyak unsur asas yang menyatukan mereka dan berpegang kuat pada tradisi Islam.

Selain Sunni dan Syiah, terdapat juga perbezaan teologi dan falsafah dalam kalangan pelbagai sekolah yang disebut *almilal wa'l-ni . hal* atau secara literal dikenali sebagai "kumpulan agama dan aliran pemikiran". Sebagai contoh, tafsiran *Bonaventurian* dan *Thomistic* adalah teologi Kristian pada zaman pertengahan tetapi berkembang menjadi mazhab yang bertentangan dengan Sunni dan Syiah. Beberapa contoh mazhab dunia Islam adalah seperti *'Alawīs* Turki dan *Nu. sayrīs* Syria. Selain itu, terdapat juga *Druze Lebanon* atau *Bahā'īs* yang berasal dari Parsi yang

kini memisahkan diri dari Islam dan membentuk satu komuniti agama yang bebas walaupun mereka berkait rapat dengan sejarah Islam. Mazhab-mazhab tersebut merupakan sebahagian daripada dunia Islam dan menyumbang kepada kepelbagaian masyarakat Islam walaupun sifat dan ajaran mereka adalah sangat berbeza (Seyyed Hossein Nasr, 2003).

PERKEMBANGAN DEMOGRAFI ISLAM

Tentera Arab menakluki tanah yang terbentang dari Sungai Indus ke Perancis selepas pembentukan masyarakat Islam pertama di Madinah. Mereka membawa bersama agama Islam yang pada ketika itu bertentangan dengan konsep barat dan memaksa rakyat untuk memeluk Islam dengan menggunakan kekerasan. Kemudian, ahli Sufi menyebarkan Islam secara aman dalam kalangan rakyat Turki Asia Tengah sebelum mereka berhijrah ke wilayah barat Asia Tengah dan seterusnya ke wilayah barat melalui utara Parsi ke Anatolia (Seyyed Hossein Nasr, 2003).

Ahli Sufi juga berjaya menyebarkan ajaran Islam di benua kecil India sejak abad yang ke-5/11 dan di Jawa, Sumatera dan Malaya sejak abad yang ke-8/14 (Seyyed Hossein Nasr, 2003). Hubungan terawal yang mengaitkan India dan dunia Islam adalah melalui perdagangan dan kebudayaan. Sebelum penaklukan sebenar Islam di kawasan pantai dan sempadan utara India, Islam dikenali sebagai agama asing dan tidak dianuti oleh masyarakat setempat. Pada abad yang ke-12 dan ke-13, masyarakat Islam di kawasan pendalaman terbentuk di Nagaur, Ajmer, Badaon dan Qannauj. Di pantai barat India, orang arab mencipta elemen etnik baru, iaitu Baysar, keturunan India dan Arab. Peneroka Arab menikmati kebebasan untuk mengamalkan sistem mereka sendiri dan sekaligus memperkenalkan amalan dalam Islam walaupun pada skala yang agak terhad (F. A. Nizami, 2002).

Pada abad ke-12/18, Islam berjaya menular ke benua Afrika dengan bantuan ahli Sufi yang bergerak ke arah selatan dan pendalaman (Seyyed Hossein Nasr, 2003). Di sebelah Afrika timur, Portugis menguasai seluruh pantai di Pemba dan Zanzibar serta pulau-pulau yang lain pada tahun 1530-an. Namun, golongan Omanis membebaskan kawasan tersebut dari semua kuasa asing dan membenarkan kuasa

Islam untuk memerintah pada tahun 1960-an. Pada zaman pemerintahan Sultan Sayyid Said, kawasan Muscat dan Zanzibar bersatu di bawah satu pemerintah dan membuka jalan penyelesaian kepada pendatang Islam dari Selatan Saudi pada abad yang ke-19. Kebanyakan pendatang Islam adalah terdiri daripada orang Momens, Ithnashari Kojas, dan Ismailis. Perkembangan Islam di Afrika barat pula adalah sebahagian besarnya aman. Islam dibawa oleh pedagang, guru, dan ahli Sufi berbangsa Perancis dan mereka dikenali sebagai *Marabouts Arabic Murabits*. Pada abad ke-11, *Murabits* dari kumpulan Lamtuna Berber menubuhkan sebuah pusat di Mauretania untuk perkembangan Islam. Semangat reformasi *Murabits* membawa mereka ke arah utara Iberia bagi menghindari ancaman penewanan semula Kristian (Malisa Ruthven, 2004).

Pembentukan masyarakat Islam di seluruh dunia melalui pelbagai fasa dan hal ini jelas memperlihatkan bagaimana terbentuknya etnik dan budaya yang berlainan dalam masyarakat Islam. Akan tetapi, kepelbagaian etnik tidak meruntuhkan perpaduan umat Islam kerana ini bertentangan dengan konsep Islam, iaitu semua umat Islam adalah bersaudara. Secara umumnya, Islam dipercayai sebagai agama yang pantas berkembang dalam dunia hari ini (Seyyed Hossein Nasr, 2003).

PENGAGIHAN GLOBAL UMAT ISLAM DAN ZON TAMADUN ISLAM

Dunia Arab merupakan pusat kepentingan ummah kerana peranan sejarah mereka yang sangat berkait rapat dengan sejarah permulaan Islam. Bahasa pertuturan mereka juga digunakan dalam kitab suci al-Quran dan tempat-tempat suci bagi umat Islam juga terletak di sana, seperti bandar Mekah dan Madinah, Hijaz di Arab Saudi dan Yarusalem. Pada hari ini, kira-kira lebih 200 juta orang Arab muslim yang tinggal dalam lingkungan dari kawasan Maruritania ke Iraq pada hari ini. Namun begitu, masih terdapat kumpulan Arab Kristian yang mengamalkan budaya Yahudi Arab secara terbuka dan amalan ini dapat dilihat di negara Arab tertentu seperti Lubnan, Mesir, Jordan, Syria dan Palestin. Terdapat garis penandaan yang membahagikan kawasan timur dan Arab barat, di mana garis penandaan tersebut terletak di Libya. Setiap kawasan

mempunyai ciri-ciri tersendiri dan ini boleh dilihat dengan jelas melalui sastera, seni bina serta jenis masakan tempatan (Masoud Kheirabadi, 2004).

Dunia Parsi merupakan zon etnik kedua tertua dalam budaya Islam. Terdiri daripada orang Iran, Kurd, Afghanistan, Tajikistan, Uzbekistan dan Pakistan. Jumlah umat Islam di negara-negara tersebut melebihi 100 juta orang. Sejarah dan budaya Parsi membina tamadun klasik Islam bersama-sama orang Arab dan bahasa Parsi adalah bahasa yang penting dalam tamadun Islam selepas bahasa Arab. Oleh itu, Parsi sentiasa menjadi salah satu di antara pusat seni dan intelektual yang paling penting dalam tamadun Islam (Masoud Kheirabadi, 2004).

Umat Islam di benua India membentuk kumpulan terbesar yang mengikuti ajaran Islam yang terdiri daripada orang Pakistan, Bangladesh, India, Sri Lanka dan Nepal. Secara am, India mempunyai lebih 130 umat Islam. Terdapat banyak bahasa yang digunakan oleh umat Islam di India, antaranya adalah Punjabi, Sindhi, Gujerat, Benggali dan Tamil. Namun begitu, bahasa yang lebih dikenali di India ialah Urdu, di mana bahasa ini berkait rapat kepada bahasa Sanskrit dan Parsi (Masoud Kheirabadi, 2004). Sejarah awal penaklukan Islam menunjukkan perkembangan agama Islam adalah dari Lautan Hindi dan ke arah Mediterranean. Pelbagai usaha dilakukan untuk mendapatkan kawalan politik dan ekonomi di laluan Lautan Hindi. Penaklukan umayyah dan pendudukan Daybul di Sind adalah langkah pertama ke arah matlamat tersebut. Kawalan politik dan ekonomi ke atas Lautan Hindi sebagai laluan utama pedagang membentuk pertumbuhan masyarakat Islam di India (Malisa Ruthven, 2004).

Selepas penyertaan orang Arab dan Parsi, orang Turki pula menyertai tamadun Islam. Kehebatan orang Turki dalam sejarah politik Islam dibuktikan dengan kuasa Empayar Uthmaniyah yang meliputi dari Algeria ke Bosnia. Empayar tersebut berlansung selama tujuh abad, sehingga Perang Dunia I. Kumpulan etnik ini mempunyai lebih daripada 150 juta orang dan mereka mewakili zon yang berbeza dalam tamadun Islam.

Umat Islam di kawasan Afrika Hitam membina empayar yang berkembang maju di Sahara Afrika pada abad ke-7/13 dan kuasa Islam mendominasi walaupun sepanjang tempoh penjajahan Eropah. Kini, lebih 150 juta umat Islam di kawasan Afrika Hitam dan mereka bertutur

dalam bahasa berbeza seperti Fulani, Hausa, dan Swahili. Bahasa Swahili yang menguasai seribu batu laluan pantai dari Mogahishu ke Kilwa digunakan sejak 1652 (Malisa Ruthven, 2004). Bahagian utama dunia Islam di kawasan tersebut adalah di antara timur dan barat Afrika. Kedua-dua bahagian dunia Islam di Afrika Hitam dihubungkan melalui perintah ahli Sufi yang memainkan peranan penting dalam menyebarkan Islam di Afrika (Masoud Kheirabadi, 2004).

Islam mula tersebar ke dunia Melayu pada abad ke-8/14. Kini, dunia Melayu meliputi Malaysia, Brunei, selatan Filipina, Thailand, Kampuchia, Singapura sehingga ke negara Indonesia yang dikenali dengan jumlah umat Islam yang terlalu ramai. Zon ini bercirikan penggunaan bahasa Melayu sebagai bahasa utama sastera. Budaya Islam di tempat-tempat tersebut adalah berbeza-beza kerana disesuaikan mengikut persekitaran masing-masing. Kira-kira lebih daripada 220 juta umat Islam menetap di dunia Melayu, yang juga meliputi beribu-ribu pulau serta Semenanjung Tanah Melayu (Masoud Kheirabadi, 2004). Mengikut sejarah, Portugis menakluki Melaka di Semenanjung pada tahun 1511. Hal ini membantu dalam penyebaran Islam dengan menghantar guru Islam dan pendakwah ke mahkamah pemerintah di Aceh dan Jawa yang menjadi pusat penentangan terhadap Portugis. Namun begitu, gaya amalan Islam di Semenanjung Melayu dan kepulauan Indonesia adalah berbeza. Misalnya, di Pulau Jawa, penduduk akan menggambarkan diri mereka muslim, tetapi segelintir daripada mereka menggabungkan Islam dengan unsur Hindu dan Animis (Malisa Ruthven, 2004).

Bilangan Cina Islam di seluruh China dianggarkan 22 hingga 100 juta orang dan tumpuan utama adalah di wilayah Sinkiang. Terdapat juga masyarakat Islam yang terbentuk sejak abad ke-1/7 di Canton dan mereka mencipta budaya Islam mereka sendiri, termasuk gaya kaligrafi Arab. Sebahagian besar sastera Islam di China tidak diketahui dunia luar tetapi umat Islam tetap menjadi minoriti yang penting di China (Masoud Kheirabadi, 2004). Mengikut sejarah, Islam datang ke China seawal abad ketujuh hingga ke sembilan. Pedagang Arab dan Parsi yang melalui laluan laut di sekitar India menyebabkan mereka singgah di China untuk berdagang. Kemudian, terdapat sebahagian daripada mereka menetap secara kekal dan berkahwin dengan wanita China. Mereka mengekalkan nama

Arab mereka, cara pemakaian, bahasa ibunda, dan mengamalkan ajaran Islam. Oleh yang demikian, mereka menyumbang kepada kewujudan etnik baru dalam masyarakat Islam di China (R. Israeli, 2002).

Lebih 20 juta umat Islam menetap di dunia Eropah termasuk rakyat Bosnia, Slavic, Albania, Macedonia, dan Kosovo. Umat Islam yang selebihnya adalah orang yang berhijrah ke Eropah sejak Perang Dunia II dan kebanyakannya adalah orang Afrika Utara. Pada hari ini, umat Islam merupakan komuniti penting dalam pelbagai bidang termasuk budaya dan sosial masyarakat setempat (Masoud Kheirabadi, 2004). Perubahan sambutan Islam di Barat didorong oleh peningkatan penduduk Eropah yang memeluk agama Islam. Majoriti umat Islam di dunia Eropah berasal dari Perancis, iaitu tempat jajahan rakyat Afrika utara sewaktu rakyat Afrika utara berhijrah dengan membawa ajaran Islam bersama. Dari sudut demografi umat Islam di Perancis, bilangannya hampir sama dengan umat Islam di Jerman Barat, Britain, Belgium, dan Belanda (Peter Clarke, 2002).

Islam merebak dalam kalangan orang Amerika-Afrika sejak tahun 1930-an dan kini, kira-kira 6 juta umat Islam tinggal di Amerika Utara yang terdiri daripada orang Afrika, Amerika, Arab, Persia, Turki dan orang benua kecil India yang berhijrah ke Amerika pada abad yang lalu. Islam terus berkembang di Amerika Utara, Amerika Tengah dan Amerika Selatan. Terdapat juga populasi umat Islam yang agak besar di Brazil, Argentina dan Trinidad. Walaupun dunia Islam tertumpu di Asia dan Afrika, masih wujud juga minoriti umat Islam yang penting di empat benua lain. Setiap kawasan mempunyai bahasa dan budaya mereka sendiri dan umat Islam diumpamakan seperti permaidani yang luas dan dicorakkan dengan pelbagai budaya yang berbeza (Seyyed Hossein Nasr, 2003).

RUMUSAN

Islam mencipta tamadun yang menghasilkan pembentukan intelektual yang kritis, seni bina yang berbeza mengikut budaya, kemajuan dalam bidang sains dan teknologi, dan susunan sosial yang adil dan saksama. Sejarah Islam memperlihatkan kehebatan orang Islam dalam menyebarkan

ajaran Islam dengan pendekatan yang diterima baik oleh masyarakat. Pelbagai fasa dan cabaran yang dilalui dalam menjadikan Islam dikenali di mata dunia sebagai agama tunggal dari Allah yang Esa. Lingkungan ajaran Islam sangat berguna dan meliputi dalam semua perkara seperti tingkah laku sivik, aktiviti politik, ekonomi, peradaban undang-undang, pendidikan, dan sosial masyarakat. Dengan bersumberkan al-Quran dan al-Sunnah, umat Islam mampu untuk membentuk dunia Islam yang ampuh dari segala aspek.

Pada hari ini, Islam adalah agama kedua yang terbesar di dunia selepas agama Kristian. Populasi penganut agama Islam di Asia melebihi 800 juta orang dan mendominasi 67 peratus daripada umat Islam di seluruh dunia. Islam akan terus berkembang melalui umatnya yang sentiasa berterusan menyebarkan ajaran Islam.

RUJUKAN

- Malisa Ruthven, Azim Nanji. 2004. *Historical Atlas of the Islamic World*. Cartographica: Cartographica Limited.
- Masoud Kheirabadi. 2004. *Islam*. United States of America: Chelsea House Publishers.
- Peter Clarke, Julian Baldick, M. Brett, F. A. Nizami, J. D. Norton, R. Israeli, E. U. Kratz, Denis MacEoin, J. O. Hunwick, S. S. Nyang. 2002. *The World's Religions: Islam*. London: Taylor & Francis e-Library.
- Peter R. Demant. 2006. *Islam vs Islamism: The Dilemma of Muslim World*. United States of America: Praeger Publishers
- Peter S. Groff. 2007. *Islamic Philosophy A-Z*. Edinburg: Edinburg University Press Ltd.
- Sayyid Abul A'la Maududi. 1948. *Islamic Way of Life*. Saudi Arabia: International Islamic Publishing House I. I. P. H.
- Seyyed Hossein Nasr. 2003. *Islam- Religion, History and Civilization*. Australia: Harper Collins Publishers.
- Zulkiflee Haron, Ramli Awang, Mohd Nasir Ripin, Siti Norlina Muhamad, Farahwahida Mohd Yusof. 2011). *Tamadun Islam dan Tamadun Asia*. Johor Bahru: Penerbit UTM Press Universiti Teknologi Malaysia.